

डांगुली उच्च पातळी बंधारा  
ता. व जि.गोंदिया या  
योजनेस प्रशासकीय  
मान्यता मिळणेबाबत.

महाराष्ट्र शासन  
जलसंपदा विभाग  
शासन निर्णय क्र.संकीर्ण-२०१८/(१८०/२०२२)/जसंअ  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२  
दिनांक :- ११/१०/२०२४

- संदर्भ :** १. अधीक्षक अभियंता व सदस्य सचिव, राज्यस्तरीय तांत्रिक सल्लागार समिती , नाशिक यांचे क्र. रातांसस(१)/ डांगुली उच्च पातळी बंधारा/(धा.क्र.१२/२०२३)/४९४/२०२३,दि. ०६.०६.२०२३ चे पत्र.  
२. कार्यकारी संचालक, विदर्भ पाटबंधारे विकास महामंडळ, नागपूर यांचे पत्र क्र.६७३०/विपाविम/कातां-५(१)/ डांगुली बंधारा दि. २०.१०.२०२३  
३. महाराष्ट्र जलसंपत्ती नियमन प्राधिकरण यांचे क्रमांक MWRRA/ २०२०/ PRCL/VIDC/१२९/५१७ दि. २४.०८.२०२२

**प्रस्तावना :**

डांगुली उच्च पातळी बंधारा हा गोदावरी खोऱ्यातील वैनगंगा नदीवर गोंदिया तालुक्यातील डांगुली गावाजवळ प्रस्तावित आहे. सदर प्रकल्पामुळे होणाऱ्या पाणी साठ्यातून डांगुली बंधान्याच्या वरच्या भागाला असणाऱ्या तेढवा शिवनी उपसा सिंचन योजना, डांगुली उपसा सिंचन योजना व नवेगाव देवरी उपसा सिंचन द्वारे या तिन्ही योजनांचे बळकटीकरण करून गोंदिया तालुक्यातील ५८६१ हे. (ICA) क्षेत्राचे सिंचन करण्याचे प्रस्तावित आहे. सदर बंधान्याची लांबी ४५० मी. असून साठवण क्षमता १०.९१ द.ल.घ.मी. आहे

जलसंपदा विभागाच्या सन २०२२-२३ च्या दरसूचीवर आधारित सविस्तर अंदाजपत्रक तयार करण्यात आले असून त्यानुसार प्रकल्पाची किंमत रु. ३९६.१२ कोटी आहे.

राज्यस्तरीय तांत्रिक सल्लागार समितीने त्यांच्या दि.२४.०५.२०२३ रोजी झालेल्या १९५ व्या बैठकीत डांगुली उच्च पातळी बंधारा, ता. गोंदिया या योजनेच्या प्रशासकीय मान्यतेच्या प्रस्तावाच्या clearance बाबत निर्णय झाला असल्याचे कळविले असून योजनेस महाराष्ट्र जलसंपत्ती नियमन प्राधिकरणाची सशर्त मान्यता प्राप्त आहे. प्राधिकरणाने मजनिप्रा अधिनियम २००५ कलम ११(च) अन्वये प्रकल्पाचे काम सुरू करण्यापुर्वी मध्य प्रदेश राज्याची सहमती व प्रकल्पाचे लाभ व खर्चाची वर्गवारी निश्चित करणे या अटीच्या अधीन राहून मान्यता कळविलेली आहे.

सदर बंधारा महाराष्ट्र व मध्य प्रदेश राज्यांच्या आंतरराज्यीय सीमेवर प्रस्तावित असून विषयांकीत बॅरेजकरिता मध्य प्रदेश राज्यातील एकुण ५९४.४० हे. जमीन ही पाण्याखाली जाणार आहे. मध्य प्रदेश राज्याची सहमती प्राप्त करून घेण्याकरिता सचिव स्तरीय आंतरराज्यीय नियंत्रण मंडळाची बैठक आयोजित करणेची कार्यवाही सुरू आहे. तथापि प्रकल्पासाठी आवश्यक असलेल्या सर्व प्रकारच्या वैधानिक मान्यता प्राप्त करून घेण्यासाठी योजनेस दोन टप्प्यात प्रशासकीय मान्यता प्रदान करणेची बाब शासनाच्या विचाराधीन होती. त्यानुसार खालील प्रमाणे निर्णय निर्गमित करण्यात येत आहे :

### **शासन निर्णय :**

प्रस्तावित डांगुर्ली उच्च पातळी बंधारा, ता.जि. गोंदिया या योजनेस खालीलप्रमाणे दोन टप्प्यात प्रशासकीय मान्यता देण्यात येत आहे :

**१. प्रथम टप्पा :** वैधानिक मान्यता प्राप्त करणे (उदा.पर्यावरण विषयक मान्यता, वन्यजीव (संरक्षण) अधिनियमानुसार अपेक्षित असलेली मान्यता इत्यादी)

डांगुर्ली उच्च पातळी बंधारा योजनेचे काम हाती घेण्यापूर्वी आवश्यक असलेल्या वैधानिक मान्यता प्राप्त करण्यासाठी रु. ६३.५९ लक्ष रकमेस प्रशासकीय मान्यता देण्यात येत आहे.

### **२. द्वितीय टप्पा :**

प्रकल्पास आवश्यक वैधानिक मान्यता प्राप्त करवून घेण्यासाठीच्या प्रयोजनार्थ डांगुर्ली उच्च पातळी बंधारा ता.गोंदिया, जि. गोंदिया या प्रकल्पास रु. ३९५.४८ (तीनशे पंचाणव कोटी अठ्ठेचाळीस लाख रुपये फक्त) कोटी इतक्या किंमतीची तत्त्वतः प्रशासकीय मान्यता देण्यात येत आहे.

**सदरील मान्यता खालील अटींच्या अधीन राहून देण्यात येत आहे :**

- १) सर्व वैधानिक मान्यता प्राप्त झाल्यानंतर प्रकल्पाच्या द्वितीय टप्प्यासाठी प्रशासकीय मान्यता घेण्यात यावी.
- २) राज्य तांत्रिक सल्लागार समितीच्या अहवालात उपस्थित करणेत आलेल्या सर्व मुद्द्यांची पूर्तता करण्यात यावी.
- ३) महाराष्ट्र जलसंपत्ती नियमन प्राधिकरण यांनी प्रकल्पास मान्यता देताना उपस्थित केलेल्या मुद्द्यांची पूर्तता करणेत यावी. तसेच सर्व वैधानिक मान्यता देताना उपस्थित केलेल्या मुद्द्यांची पूर्तता करणेत यावी.

प्रकल्पाच्या उपशिर्षनिहाय तरतुदीचा गोषवारा परिशिष्ट-अ मध्ये सोबत जोडला आहे.

सदर योजनेचा टप्पा-१ साठीचा खर्च “मुख्य लेखाशिर्ष ४७०१ - मोठे व मध्यम पाटबंधारे यावरील भांडवली खर्च, ८० सर्व साधारण, १९०-सार्वजनिक क्षेत्रातील व इतर उपक्रमातील गुंतवणूक, (०२) योजनांतर्गत, (०२)(०२) उर्वरित महाराष्ट्र प्रदेशाकरिता विदर्भ पाटबंधारे विकास महामंडळास भागभांडवली अंशदान (४७०१ एच ८९९) ”या लेखाशिर्षाखाली खर्ची टाकावा. टप्पा-२ साठी प्रशासकीय मान्यतेच्या आदेशात यथोचित लेखाशिर्षाचा उल्लेख करण्यात येईल.

सदर शासन निर्णय नियोजन व वित्त विभागाच्या सहमतीने व मा. मंत्रीमंडळाने दि. १०/१०/२०२४ रोजी दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्र. २०२४१०१११८०९०९९८२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्र राज्यपाल यांचे आदेशानुसार व नावाने,

(जया पोतदार)

उप सचिव, महाराष्ट्र शासन

प्रत :

१. मा. राज्यपाल यांचे सचिव, राजभवन, मुंबई
२. मा. मुख्यमंत्री महोदयांचे अपर मुख्य सचिव, मंत्रालय, मुंबई
३. मा. उपमुख्यमंत्री, (वित्त) यांचे प्रधान सचिव, मंत्रालय, मुंबई
४. मा. उपमुख्यमंत्री, (जलसंपदा) यांचे प्रधान सचिव, मंत्रालय, मुंबई
५. अपर मुख्य सचिव, जलसंपदा विभाग, मंत्रालय, मुंबई-३२
६. महालेखापाल (लेखापरीक्षा/लेखा अनुज्ञेयता) महाराष्ट्र राज्य मुंबई/नागपूर
७. सचिव (लाक्षेवि), जलसंपदा विभाग, मंत्रालय, मुंबई-३२
८. सचिव, महाराष्ट्र जलसंपत्ती नियमन प्राधिकरण, मुंबई
९. कार्यकारी संचालक, विदर्भ पाटबंधारे विकास महामंडळ, नागपूर
१०. मुख्य अभियंता, जलविज्ञान प्रकल्प, नाशिक
११. आंतरवित्तीय सल्लागार व सहसचिव, जलसंपदा विभाग, मंत्रालय, मुंबई-३२
१२. वित्त विभाग, मंत्रालय, मुंबई-३२
१३. नियोजन विभाग, मंत्रालय, मुंबई-३२
१४. जसंअ कार्यासन संग्रहार्थ

**शासन निर्णय क्र.संकीर्ण-२०१८/(१८०/२०२२)/जसंअ, दि. ११/१०/२०२४ सोबतचे  
परिशिष्ट-अ**

अ.क्र.	उपशीर्ष	टप्पा १ ची अंदाजित किंमत (लक्ष)	टप्पा २ ची अंदाजित किंमत ( लक्ष)	एकूण किंमत (लक्ष)
	अ-प्राथमिक	३३.०९	०.००	३३.०९
	ब- भूसंपादन	००.००	५७७१.००	५७७१.००
	क - कामे			
	स्थापत्य कामे	०.००	२१६२९.२५	२१६२९.२५
	यांत्रिकी कामे	०.००	६५५८.८६	६५५८.८६
	विद्युत कामे	०.००	५१६.८९	५१६.८९
	जी-पूल	०.००	०.००	०.००
	के- इमारती	०.००	२२.०९	२२.०९
	एल -मातीकाम	०.००	३४३.१६	३४३.१६
	एम- वृक्षारोपन	०.००	२८.७१	२८.७१
	ओ- संकीर्ण	०.००	११४८.२०	११४८.२०
	पी- देखभाल	०.००	२८८.५४	२८८.५४
	क्यू - औजारे व संयंत्रे	०.००	३८.७०	३८.७०
	आर - दळणवळण	०.००	१२६.६४	१२६.६४
	एक्स- पर्यावरण	३०.५०	०.००	३०.५०
	अनुषंगिक खर्च	०.००	३०७६.५	३०७६.५
	<b>एकूण (लक्ष)</b>	<b>६३.५९</b>	<b>३९५४८.५४</b>	<b>३९६१२.१३</b>
	<b>किंमत (कोटी)</b>	<b>०.६३५९</b>	<b>३९५.४८</b>	<b>३९६.१२</b>

(जया पोतदार)  
उप सचिव, महाराष्ट्र शासन